

হুইয়েন লানপাউ

নিংখোকাবা, মার্চ ২৪, ২০২২, ইম্ফাল
৪৫শুবা চহী, ০০৫শুবা মশীং

য়াওশঙ মটৈ শাংদোরকপা

অচুয়া থবক ওইরোই

নুংঙাইথোকপা, হরাওবা অমসুং পেংকোপা হায়বসিদগী হেমা মমল য়ায়া অমমুক লৈব্রো... হায়বসিংশিংসি কবিগুয়া পোৎশক অমগুচা চাংদম্বা য়ায়া নস্তে। পুঞ্জিৎ রাখল নুংঙাইবা হায়বসিনা মীওইবগী হকচাংগসু হকথেননা মরী লৈনরিবনি। মসি লৈব্রো অমসুং ওইব্রো মতমদা মীওইবগী হকচাংদা পুসি কোম্বা য়ায়া শাখীরাবা লায়না কয়গী হোরকফম ওইরিবনি। হায়রিবা রাফমশিংসি চাম্মা চাম্মা চুম্বা, ককনীংঙাই লৈব্রো রাফমশিংসি। অদুগা হরাও-তয়াহা ফোঙদোকপা, নুংঙাইথোকপা অমসুং পেংকোপা থোরমশিংসী মনুংদা ঝাইদগী মাঙজিল থারিবা কুইমশিংসী মনুংদা য়াওশঙ হায়বসিসু অমনি। চংলিবা চহী ২০২২গীসু নুমিৎ ৫নি চুপা পাঙথোকখিবা য়াওশঙগী কুইম মার্চ ১৮দগী হোরকপা মার্চ ২২ ফাওবা পাঙথোকখিবে। তৌসনু, পাঙথোকসনু। হৌথিবা কুমজা ২০২০গী মার্চকী অরোইবা শরুঙগী তমখীহবা মালেমগী মীহাৎ লায়না ওইরিবা কোভিড-১৯ পেন্দমিক মায়োরকখিবদগী মণিপূরগী মীয়ায় লায়নাসিদগী ঙাকথোকপা চেকশিনবদা লোকদাউন/টোটেল কৰ্কিগুগী অথিংবিশিঙা য়োংহুং ফলাং চন্দনা লৈরকপগা পাঙকুশ্ববনি। শুবা নোয়দগী হোরগা লাইবিক-লাইবিক তদ্বা ফাওবা য়াওনা এন্টিভিটি পুন্নমক চপ লেপুনা লৈরকশ্ববনি। হৌজিক্তা নুংঙাই থেংনবা অনৌবা পোজিটিভ কেস মশীং হুয়রকপগা লোয়ননা পোজিটিভিটি চাংসু য়ায়া হুয়রকশ্ববনি। মসিনা মরম ওইরুদনা স্টেটসিগী থবক থোরম পুন্নমক মহৌশাগী ফীভমদা তপা তপা হাঙল্লবনি। ফীভমসি য়োরকপদা য়াওশঙ কুইমগী থোরমশিংসি য়াওশঙ মৈ থাগদবা নুমিৎ খরনি রাংলিওদগী হৌনা পাঙথোকখিবদু অমরোমদা করিসু নস্তে, থেইদোঙে হায়বমক য়াই। মতম কুইনা শাংনা পুঞ্জিৎ রাখল রাবদগী হকচাং ফাওবা ফাজিন-পুনিশিন্দু থন্নকখিবশিংসু কোমথোকখিহুঙা হরুও মশেই কাহনবনি। অদুবু য়াওশঙ নুমিৎকী মাঙওইননা নুমিৎ খরনিদগী ঙনখংনা থেগল মুনবা, থাবল চোঙবা হাওনা হোরকখিবা নুংঙাইবদা কুইমশিংসি য়াওশঙ নুমিৎ ৫নি মপুং ফানা লৌইশিন্দু মতুংদা মটৈ শাংথরক্তা শমখনরকপদি অচুয়া অমসুং অফবা থবক ওইরক্লেই হায়নীংই। মতম শাংনা কুইনা কোভিড পেন্দমিককী মরোল নাইবা রেভশিং মায়োরকক্লে হায়দনা য়াওশঙ কুইম্বু চহী চুপা পাঙথোকপা অচুয়া থোঙথাং ওইরক্লেই।

মরমদি হৌজিক চংলিবা চহীসিগী ওইনা বোর্ড ওফ সেকেন্দরি এদুকেসন মণিপূর (বোসেম) অমসুং কাউন্সিল ওফ হায়র সেকেন্দরি এদুকেসন মণিপূর (বোসেম) না লৌদনা পাঙথোকপা ক্লাস টেন, এলেভেন অমসুং টেলেকটী এগজামিনেসনশিং মাঙদা তাদুনা লৈরবনি। ক্লাস টেনগী এগজামিনেসননা এপ্রিল ৫, ২০২২দগী হৌগদৌরিবনি। অদুগা ক্লাস টেলভ অমসুং এলেভেনগী এগজামিনেসনশিংনা মথংশিংনা এপ্রিল ৭ অমসুং ৮, ২০২২দগী হৌগদৌরিবনি। এগজামিনেসনশিং অসি মটৈরোয়শিংগীদি মথোয়গী তুংগী করিয়রশিংদা অনৌবা মায়গু অমসুং অটোবা ঈথিবা পীগদবা এগজামিনেসন ঙাক্জনি। হায়বদি মরু ওইব্রবশিংসি। মরম অসিনা পাঙথোকপা মতম নকশিল্লবনা এগজামিনেসনশিং অসিগী মাঙওইননা য়াওশঙগী কুইম মরু ওইনা থাবল চোঙবগী থবক মথা শাংথহল্লকপা অফবা ওইরক্লেই। নাকল অমরোমদা মটৈরোয়শিংগী মরু ওইবা লুপশিং ওইরিবা এমসু, এম এস এফ, দেসাম, কে এস এ, সুক অমসুং এইমসকী মায়কৈদগীসু লুপশিং অসিগী প্রসিডেন্টনা পুনা খুৎয়েক পীবা চেরোল অমনা য়াওশঙ খক্কী নস্তনা মখল পুন্নমকী হরাও কুইমশিং লেক্সীয়ু হায়দনা মরী লৈনবশিংদা আপীল তৌরকপা লৈব্রবনি। আপীলসি মটৈরোয় খুয়াইগীদমক য়েংলগা ভঙাইফদনা তৌদবা য়ারক্জনা তৌরকপনি। হায়রিবা আপীল অসি ঙাক্জনা ইনবিফম থোক্লেই। আপীল অসিগী মতুংইয়া মরী লৈনবশিংনা লৌখৎফম থোকপা থবকশিং লৌখৎলভবদি যৌওইনা থীংবগী থোঙজং ফাওবা চঙশিল্লকপা য়ারিবনি। মটাইদদি মথা শমথহল্লক্কা কুইমশিং অদুগী মথঙা অমুক্কা হেমা থৌদোক রাথোকশিং থোরকপা ফাওবা য়ারিবনি। মরম অসিনা গভর্নমেন্টকী মায়কৈদগীসু পাঙথোকপাদা এগজামিনেসনশিং অসিগী য়েংলগা থফম থোকপা রেটুঞ্জল খরা থমহৌবনা হেমা মতে-মতে ওইগনি খল্লি। অদুগা হকথেনরিবা মটৈরোয়শিংগী লুপশিং অমসুং গভর্নমেন্ট খক্তসু নস্তনা মীয়ায়গী লুপশিং অমদি এগজামিনেসনশিং অসিনা শরুক ঙাগাবা মটৈরোয়শিংগী মমা-মপা অমদি গর্জিয়ানশিংসু অটৌবা থৌদাংশিং লৌহমীংই। ঙসিগী খুয়াইগী মটৈরোয়শিং অসিনা তুংগী স্টেটসিগী অচংবা যুগী ওইরক্জনা মণিপূরগী লাইবিক লেপকদৌরিবনি হায়বসি কাউথোকপা চুইয়েই। হরাও তয়াহা ফোঙদোকপা, পেংকোপা অমসুং নুংঙাইথোকপাসু পুসিগী শিড-হীদাকনি। অদুবু ঙসিগী মীরোলনা তুদা হৌরক্কাশিংগী লমজিং-লমতাকপা ওইরক্কাদৌরিবনি হায়বসিসু খহুবা ফৈ। এগজামিনেসনশিং অসিগীদমক মতম খরা হরাও কুইমদগী লাপথোক্কা লৈবনা করিসু মাঙজবা লৈরোই খল্লি।

হুইয়েন লানপাউ লিটরেরি কুইজ-৩৮

- ১) মণিপূরগী মপানগী অইবা অমগী লাইবিকনি 'খুঞ্জমজবগী অথুগা মহাউ (ভক্তিরস)' হায়বসি। অইবা অসি কনানো অমসুং লাইবিক অসি করহা মখলগী লাইবিকনো?
২) "লমকোয়বগী খোজর্দগী" হায়বা লাইবিক অসি কনানা ইবনো, করহা মখলগী লাইবিকনো?
৩) অয়েকপম শ্যামসুন্দরগী "মাইনু পেমচা" হায়বসি ইংরাজিদা কনানা হুদোকপগে?
৪) "মালঙনা লৈখোজা হংখি/কদাই ওরাংগী শিঙ্গারৈ, /লেমহৌবা উফলদা হংখি/সিরা ঠেগী মপোজো // কন্বা উনানা রাকংলি/করিগী কেলহল্লি ঐনু/শিমরয়নি উপালদা/য়েমিংথানা হল্লক্তিফাও ॥" শক্কাইবদা শেরেংবা অমগী শেরেং মতেকনি। শেরেংবসি কনানো, মগী করি লাইবিক্তা য়াওবা করি শেরেংদগীনো?
৫) "খোইয়ম অশীবদি, লয়শেম লয়রোই ওমদনবগী, কুরু শিডবা সনা মথোঙ-খা চেংলৌ মায়থোং-ওন, কুমচিং হিগোক লীওংনা, য়াং পাউমেনজঙমদা, শমু খোঙবী লয়থৈ য়েংনা রাইথুংলবব, নমু মীপুক খঙবা লাইয়িংথৌনা, মপারী শককোয় চিংনা য়েংনা শানখঙলুরবগী, পারী অভোনবা, শংলৌ মথৌরানংরিঙনে, নিঙখল্লববগী অমরক রাইমথিমে" রাইপ পরেং অসি কদাইদগী লৌথোরকপনো?

মথঙা পীরিবা রাহংশিং অসিগী পাউখুম মার্চ ৩০, য়ুমশকৈশা নুমিৎকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবিরকপা য়াগনি। পাউখুম পাবিরকপা/থাবিরকপা মতমদা মিং, লৈফম, মটৈগী থাক অমসুং কন্টেক্ট নম্বর ময়েক শেংনা ইবিরকউ। রাহং খুদিংমকী পাউখুম চুপা নংত্রগা মশীং য়ায়া চুপা পাবিরকপা মীওইশিং অদুগী ত্রো ওংচরগা লাইবিক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

লৌমিশিংগী কাখল

লৌউ পোথোকশিং মতম চানা লোক্কা পোথোক, লীবগী মতম, মণ্ডুণ, মমল হেনগৎহল্লসি

- এস সুমদলা -

ঐথোয়না ফনা য়ায়া ক্কা পাসল, শেল অমদি মতম কয় চক্কা হেংনদুনা পোৎ চৈ থারবসু মতম চনা লোক্কাই কৈদৈনুদা পোথোক মপুং ফানা ফক্কা শেদোং মতিক চানা ফক্কা ঙুঙেই। মসি মরম কয়না ওইহনবা য়াই। কেপ্পনা মাঙবা, পোৎকী মণ্ডুণ হুহুবা, শীজিবদা য়াদবা পোথোক ওইবা, কুইনা লীবা য়াদবা অসিনাথিবা কয় অমনি। মতম চনা লোকপা মরশিংনা থানবা মরু ওইবসু ফবা হেল্লি।

মাঙকগী খুদম খরা য়েংসি। নোং খরা ঙ্গা চুবা নংত্রগা মরুনা মতেন থোক্কা হৌবগী খুদোংচবা তাজ্জা ফক্কা মণিপূরগী লৌফম অয়ান্দা মরু হুন্দনা হৌরক্কাই ফৌশিং নংত্রগা হুন্দা পাস্টিশিং অসি ঐথোয়না মীংনা ঙ্গা ঙ্গা ঙ্গা। ফৌশিং অসিদি লৌহেংন ছনবগুং ফুনা হৌবনা অয়ান্দনি। লৌ শম্ভা অমদা ফৌ মরু কিলো ১০০ ছনবদা হৌরকপা চাংগা চপ মাটৈ হায়বা য়াই। লৌ পরি অমদি কিলো ৪০০ অরে। অজংফৌগী লৌবকসি মশীং থারগা মণিপূরদা চিড্রাক্লে লৌ পরি লাক্কা অনিমুক্কা ওইগনি। হৌরক্কাই ফৌশিং অসি মুনবা হেননবদগী কেপ্পনা মাঙহৌবা ফৌ নস্তনা কদাইকী লাক্কাই? অদু ওইগদি কেপ্পনা মাঙহৌবা ফৌ অসি চিড্রাক্লে কিলো ২০০০০০ x ৪০০ = কিলো ৮০,০০০০০০, হায়বদি মেট্রিক টন ৮০০০০ (মেট্রিক টন লিশীং মরিফু) ওইগনি। লৌ পরি অমদা মেট্রিক টন ৪ থোক্কা হায় য়েলদিং ডেরাইটি ওইনা লৌনৈ। অমরোমদনা মণিপূরগী ফৌগী চাথোকসি চাংচং ২.৫ মেট্রিক টনি হায়না পাবদা মাঙলিবসি লৌ পরি লিশীং কুইমশিংহৌগী পোথোক ওইগনি। মসি চিড্রাক্লে পাদুনা য়েংবদনি। অসুক য়ান্দ ফৌ অসি মতম চনা লোক্কাই মাঙবনা অয়ান্দনি। মরম অসি লৈবনা পোথোকশিং মতম চনা লোকপা হায়বসি য়ান্দমক মরু ওই হায়বসি থমজবনি।

মটৈ মরোং - ফৌ : ফৌ লোকপগী ঝাইকী ফবা মতমদি ফৌগী চরোংশিংদা পাল্লিবা মরশিংগী চাদা ৮০-৮৫ চক্কা মচু ওল্লবা অদুগা চরোংগী মথোজ পাল্লিবা, লেমহৌরিবা মরু খরনা শংনা লৈরিবা অদুগা শংলিবা মরু অদু মেত্ৰা য়েংবা মতমদা মটৈ থোক্কা মতমদি। হায়রিবা মতম অসিদি হেদোকখিবা অরবদি অহনবা মুনখিবা, চরোংগী মতেন্দা পানবা মরু মটৈ কেমখিবা শোয়দবনি। অয়ান্দ ইচিনা ইনাওশিগী রাখলদা শংলিবা মরশিং মুনাইডো খাওরদি অশংবশিংদু ফৌহাম ওইগনি হায়বসিনি। অশংবশিং মরু মচু ওনবা ঙুইরিভো মতেন থংবা হানা মুল্লবা মক্কা লৌহিবা হায়বদি মমা ওইরিবা পাস্টিগা খাইনরবা (মহৌশানা পাল্লিবা মরুগা মমাগী মথোক্কা অনীগী মরুজ খাইদোক্কা abscission layer কৌবা পল অমনা থংলবা) মরশিং কেমখিবা অয়ান্দনি।

হুন্দাম : মতম হেহুবা হুন্দাম খাওনবা থরাক পোকখায়দুনা মরু অয়ান্দা কেপ্পনা মাঙই। চাং মায়না ফবা লৌফমদা হুন্দাম মরু লোকপসি হুন্দামগী থরাক অয়ান্দনা শংনা লৈরফদগী খরা রাওথোরক্কা অদুগা মথোরোমদা পাল্লিবা থরাকশিংনা পেংকলৈদগীনা নাপু চঙলবা মতমদা খাওনবা ঝাইকী ফবা মতমনি। ঝাঙজিনবদা কায়বা অমনা ফৌগীদি পাল্লিবা চরোংগী মতেন্দামদগী হানা মুল্লি, হুন্দামনা পাস্টিগী মথোকলোমদা মপান হানা শার-শারগা মথোকলোমদা অনৌবা মপান শানা-শানা রাংখংলকই। মরম অদুনা মথোরোমদগী হায়বদি পাস্টিগী মথোকলোমদগী হানা মুল্লি। থরাকী মচুখক্তা য়েংবসু লানবা য়াওরকপা য়াবনা অতোগা মওং অমগা য়েংবা ফৈ। পাস্টি খরগী মপুং ওইবা মসাগী মথোককাইদা পানবা থরাক খরা শিক্কাইদুনা মরু অদু খুবি-খুদেই অনীনা মেত্ৰা য়েংবা ইয়ায় লায়না কায়দ্রবা/ তেইদ্রবা মতমদা হুন্দাম খাওগনি। ঙুইবদি খাওরবা হুন্দামশিং য়ুনা-য়ুনা থংনা লোমায়দা ফৈনা থংদগী মাঙবগী চাং য়ায়া হুহুহনবা য়াই।

চুজাক : চুজাকী শীজিবগী মওং য়াম্মী। খরনা ঙুন্দনা নংত্রগা ফুৎচা চবা পাম্মী, খরনা মৈদা লৌদুনা চবা পাম্মী, খরা অমনা য়াম ত্ৰুবা নংত্রগা শা-শগী মচিঞ্জাক শেদুনা শীজিমে। শীজিবগী মওংগী মচু ইয়া লোকপগী মতম থেংগনি। ঙুন্দনা চনবগীদমতি পাল্লিবা মশমশিংনা খরা মুশিল্লকপা মতমদা হেপ্পাগনি। লৌদুনা চনবগী ওইবদি মশমশিং খরা হেমা মুনবা মতমদা হেপ্পনা ফৈ। অদুগা য়াম ত্ৰুবা নংত্রগা শা-শগী মচিঞ্জাক শেদুনা ওইহননা মপুং ফনা লীরবা মতমদা মথকী মরশিং কলবা মতমদা হেপ্পনা ঝাইকী ফৈ।

উই - লফেই : লফেই মুল্লগা কৈদৈনুদু হেহুদে। শংলিও মতম, মপুংদি ফরবা মতমদা হেপ্পনি। মপুং ফরে খঙবা লায়। পাল্লিবা লফেইশিং চিথক নাইফদগী মতম অশিল্লক্কা অমদি মতম খরা রাওত্রুবা মতমদা লফেই লোকপগীনি। মক্কা থংবা লফংগী মতমদা ফুট অমা মথায়-অনী কাথংতুনা ককপগীনি। লৌউ অদু মপুং ওইনা অদুনা মুলা থলিবা নংত্রগা লফংশিং অদু শেংত্ৰেগা খরা থুনা মুলা কাট্টে বোজ্জ অমদা নাপি অশংবনা য়োল্লা থলিবা য়াই। Grand Naine হায়রিবা লফেই অসিদি মথোক খরা শংনা মট্টী মটৈ অদু য়াওনা লফং শেংপনা ফৈ। নংত্রগা লৌউ মপুং ওইনা মুলাহনবা হেমা ফৈ।

হেইনো : হেইনো মপুং ফনা মুনাইডো হেহুনা মুলাহনবা ঝাইকী হেমা ফৈ হায়নীংই। মপুং ফরবা মরু কশিল্লবা মচু রাওতক অরবা হেইনো হেহুনা মুলাহনবা য়ারে। হেপ্পা মতমদা পাল্লিবা মথোকী মরীদু ইথি অহম মরি শাংনা য়াওহনবিগনি অমদি মরীদু কেপ্পনবা মওংদা নিংথিনা য়েংদুনা কাট্টে বোজ্জক্কা অমদা নিংথিনা থল্লবদি মওং মুলা মুলাহনবা য়াগনি। মরী য়াওনা হেপ্পনা মুলাহনবা থন্ন মতমদা মথোক পানফমলোমদগী পংশিল্লকপদগী ঙক্কাথোকপা ঙুয়ী। অদুবু : অদুবু কৈদৈনুদা শংলিও হেপ্পা য়ারে। হেইনোম, লফেইও মগুং হুন্দাম

অঙনফৌ লৌফমদা এজোল্লাগী মরু ওইবা

ডা. রাইখোম জিৎ

অদুনা ঈশিং থুনা চুপশিনবগা লোয়ননা ঈনিল কুইনা ফাজিলুনা থংগী মপাদল হেনগৎহল্লি।

ফৌগীদমক এজোল্লা করহা শীজিবগীনি :- এজোল্লা অসি মরু ওইনা লোক্কা অতোগা মফমশিংদা থাদোকপগী ওইথোকপা লৈব্রিবা মরম ওইদুনা মথোয় অসি অপিচকপা কোম নংত্রগা পুঞ্জি মচা অমদা চহী চুপা য়োক্কা থংগী তঙাইফদা লৈ। ফুট ৬মুক পাকপা ফুট ৬-১০ মুক শাংবা অদুগা ফুট ১.৫দগী ফুট ৩ মুক লচী কোম অমদা এজোল্লা গ্রাম ২৫০ (পরা) নংত্রগা গ্রাম ৫০০ (কেজি তঙাই) শীজিবদুনা চহী চুপা য়োক্কা থংগা য়াই।

করিগু ফৌ থাদ্রিওদা এজোল্লা হানা থাবিরগা লৌফমদা খোইজিনবিগে হায়বদি লৌফম অদু ফৌ থাগদবা থামুকী মমাঙদা নিংথিনা নৈবিরগা ঈশিং ইথি ৪-৫গী অরুদবা থাবিরগা এজোল্লা কেজি ৫০০না লৌ পরি অমগী লৌফমদা চাইবিগনি। এজোল্লা অসি ফোসফরস য়ায়া দরকার লৈবনা মরম ওইদুনা সিঙ্গল সুপার ফোসফেট অসি চয়োল খুদিংগী লৌ পরি অমগী লৌফমদা কেজি ১৪ গুস্তা চাইবিগনি অদুগা মুরেট ওফ পোটাশনা নুমিৎ ১০/১০নি লৈরগা কেজি ৬.৫ গুস্তা অদুগা য়িষ্ট য়েংগু কেজি ৫০০-১০০০গী চাদা চাইবিগনি। অসুগা তৌবা অসিদা এজোল্লা থাথ্রবা মতুং নুমিৎ ২০-২৫ গুস্তা শুবদা লৌফমদা খোইজিল্লগা লৌ লিংশিনবিগনি।

ফৌ হেইথ্রবা লৌফমদা এজোল্লা হৌহনবিগে হায়বদি ফৌ লিংথ্রবা মতুং নুমিৎ ১৭নি গুস্তা লৈরগা এজোল্লা কেজি ৫০০-১০০০ লৌ পরি অমগী লৌফমদা চাইবিগা থাবিগনি। ফৌ থানবগীদমক ফৌনা থাদ্রিওদা হাপফম থোকপা হারশিং হাপথ্রবা লৌফমশিংদা এজে ল্লাগীদমক তোঙানা হার হাপগী দরকার লৈতে। ফৌগা লোয়ননা হৌমিল্লহিবা এজে ল্লা অদু নুমিৎ ১৫-২০নি শুরকপদা ঈশিং চিথোকপীরগা থুংনা নংত্রগা নাপী পেঙনবা খুংলায়শিংনা লৈবাক্তা তোৎশিনবিগদিবনি। অসুগা তোৎশিনবদা লেমহৌবা এজোল্লাশিং অদুনা অমুক য়ামথোরক্কা মতুং অমুক নংত্রগা অনীরক ফাওবা লৌফমদা তোৎশিন্দুনা লৌফমদা নাইড্রোজেন কেজি ৮০ ফাওবা ফংহনবা ওইই।

খুৎশেমগী ওইবা নাইড্রোজেন য়াওবা হার (য়ুরিয়া) ফংবগী অরবা কয় মায়োরকপগা লোয়ননা অসিগুস্তা হারশিং অসিনা লৈবাক লেহাওদু অকায়বা কয় পীরকপা অমরোমদা এজোল্লা হায়রিবা পাস্টি মখল অসি লমদম অসিদা মরাং কায়না ফংনবা মরম ওইদুনা ফৌ থাবিবা লৌফমশিংদা এজোল্লা থাবগী হেনবি থল্লবা হেংনগদবনি। ●